

نور العارفین، سید شاہ ابوالحسین احمد، نوری، مارہروی نے، بیان فرمایا کہ:

اُن (نور العارفین، مارہروی) سے، ایک شخص نے، اپنی، یہ سماعی روایت، بیان کی کہ:

حضرت سید شاہ آل احمد، اچھے میاں، مارہروی کا، ارشاد مبارک ہے:

شاہ عبدالعزیز کا ظاہر، میرے باطن کے مساوی اور اُن کا باطن، میرے ظاہر کے مساوی ہے۔ تمہارے لئے ان کا، یہ فضل و شرف، کافی ہے۔ وَاللّٰهُ اَعْلَمُ۔“

سَمِعْتُ حَضْرَةَ شَيْخِي رَضِيَ اللَّهُ تَعَالَى عَنْهُ يَقُولُ:

سَمِعْتُ حَضْرَةَ شَيْخِنَا رَضِيَ اللَّهُ تَعَالَى عَنْهُ يَقُولُ:

شَاهُ عَبْدِ الْعَزِيزِ، عِمَادُ الْإِسْلَامِ۔“

وَحَدَّثَنَا الْمَوْلَى أَبُو الْحُسَيْنِ السَّيِّدُ أَحْمَدُ النَّوْرِيُّ مُدْظِلُّهُ الْعَالِي

عَمَّنْ حَدَّثَهُ عَنِ الْمَوْلَى الْعَظِيمِ سَيِّدِنَا أَحْمَدَ، اِجْتَمَعُوا مِيَاں الْمَارَهُرَوِي

رَضِيَ اللَّهُ تَعَالَى عَنْهُ أَنَّهُ قَالَ:

ظَاهِرُ الشَّاهِ عَبْدِ الْعَزِيزِ، يُسَاوِي بَاطِنِي۔ وَبَاطِنُهُ يَعْدِلُ بِظَاهِرِي۔

فَنَاهِيكَ بِهِ فَضْلًا وَشَرَفًا۔“ وَاللّٰهُ اَعْلَمُ۔“

(حاشیہ ص ۱۷۵۔ مَطْلَعُ الْقَمَرَيْنِ فِي إِبَانَةِ سَبْقَةِ الْعَمْرَيْنِ۔ مؤلفہ امام احمد رضا، قادری برکاتی

بریلوی۔ مطبوعہ امام احمد رضا کیٹی۔ ص ۱۷۵، بریلی شریف۔ تریپڈیشن۔ ۱۳۱۳ھ/۲۰۱۲ء)

سلاسل تصوف و طریقت میں، ذکرِ حق اور وُضُولِ اِلَى اللّٰهِ کا، ایک عمل

”تصوُّرِ شَيْخٍ“ بھی ہے۔ جس کا طریقہ، یہ ہے کہ:

ہر طرف سے، خالی اللہ بن ہو کر، اپنے مُرْشِدِ و شَيْخِ طریقت کی صورت کی طرف، پوری نظر جم کر

حضورِ قلب کے ساتھ، اس سے فیض، حاصل کیا جائے اور اس کی رہنمائی میں، ذکرِ حق کر کے

اللہ کا قُرب، حاصل کیا جائے۔

چنانچہ، حضرت تاج الدین، سنبھلی، نقشبندی، خلیفہ خواجہ محمد عبدالباقی، باقی باللہ، نقشبندی

دہلوی، اپنے ایک رسالہ میں ”وُضُولِ اِلَى اللّٰهِ کا تیسرا طریقہ“ اس طرح، تحریر فرماتے ہیں:

”وُضُولِ اِلَى اللّٰهِ“ کا تیسرا طریقہ، ایسے مُرْشِد سے، رابطہ ہے

جسے، مقامِ مشاہدہ، حاصل ہے۔ اور، وہ، تجلیاتِ ذاتیہ سے، بہرہ ور ہے۔

# شاہ عبدالعزیز محدث دہلوی اور ”تصویرِ شیخ“

یَسَّ اخترا مصباحی

داڑ القلم، نئی دہلی

سراج الہند، شاہ عبدالعزیز، محدث دہلوی (وصال ۱۲۳۹ھ/۱۸۲۴ء)

جلیل القدر عالم دین اور مُرْشِدِ آفاق محدث ہونے کے ساتھ، صوفی صافی نہاد بھی تھے۔

جنہیں، اپنے عظیم اُمر تبیت والد محترم، شاہ ولی اللہ، محدث دہلوی (وصال ۱۱۷۶ھ/

۱۷۶۲ء) سے، مختلف سلاسل طریقت میں، بیعت و ارادت کے ساتھ

اجازت و خلافت بھی، حاصل تھی۔

آپ کی پوری زندگی، علم و فضل کے ساتھ، تصوف و طریقت کی بھی، آئینہ دار تھی۔

آپ کی دینی و روحانی فضیلت و عظمت کی، اس سے بڑی شہادت، اور کیا ہو سکتی ہے کہ:

شمس العارفین، سید شاہ آل احمد، اچھے میاں، قادری برکاتی، مارہروی (وصال ربیع الاوّل

۱۲۳۵ھ/جنوری ۱۸۲۰ء) آپ کو، سُنُوْنِ اسلام کہیں۔ اور، یہ بھی فرمائیں کہ:

”شاہ عبدالعزیز کا ظاہر، میرے باطن کے مساوی، اور ان کا باطن، میرے ظاہر کے مساوی ہے۔“

ذیل میں، اس روایت کی تاریخی سند، ملاحظہ فرمائیں:

امام اہل سُنَّت، مولانا الشاہ محمد احمد رضا، حنفی، قادری برکاتی، بریلوی (وصال ۲۵ صفر

۱۳۲۰ھ/۲۸ اکتوبر ۱۹۲۱ء) تحریر فرماتے ہیں کہ:

شیخ و مُرْشِدِ طریقت، خاتم الاکابر، سید شاہ آل رسول، احمدی، قادری برکاتی، مارہروی

سے آپ کے شیخ و مُرْشِدِ طریقت، شمس العارفین، سید شاہ آل احمد، اچھے میاں، قادری برکاتی

مارہروی نے، ارشاد فرمایا:

”شاہ عبدالعزیز! عِمَادُ الْإِسْلَامِ (سُنُوْنِ اسلام) ہیں۔“

اور حضرت مولانا احمد رضا، قادری برکاتی، بریلوی سے، آپ کے مُرْجِی و آقا

بلاشبہ، ایسے شیخ کی زیارت، اُن لوگوں کے زُمرے میں آتی ہے جن کے لئے کہا گیا ہے کہ:  
 إِذَا رُؤِيَ ذِكْرُ اللَّهِ - جب، انھیں دیکھا جائے، تو، خدا، یاد آجائے۔  
 چنانچہ، اس کی زیارت، بمنزلہ ذکر ہے۔ یہ زیارت، ذکر ہی کا فائدہ دیتی ہے۔  
 اسی طرح، اس کی صحبت، هُمْ جُلَسَاءُ اللَّهِ (وہ، اللہ کے مقرب ہیں) کے مطابق  
 ان کی صحبت بھی، فائدہ دیتی ہے۔ جو، بیان کرائے ہیں۔

اگر، ایسے بزرگ کی صحبت، میسر آجائے اور سالک کو، اپنے دل میں، اس کی صحبت سے اثرات  
 محسوس ہوں، تو، اُسے چاہیے کہ، اپنی استطاعت کے مطابق، وہ، ان اثرات کو سمیٹے اور انھیں محفوظ کرے۔  
 اگر، ان اثرات میں کوئی خلل اور، رکاوٹ پیش آئے، تو، پھر، شیخ کی صحبت، اختیار کرے۔  
 یہاں تک کہ، اثرات کی، یہ کیفیت، ملکہ بن جائے۔

اور اگر، اس بزرگ کی صحبت سے اثر، ظاہر نہ ہو، مگر، محبت اور جذب کی کیفیت، حاصل ہو  
 تو، سالک کو چاہیے کہ، شیخ کی صورت کا تصور کرے۔ اِلَى آخِرِهِ۔

(ص ۱۲۲) - 'إنتباه فی سلاسل اولیاء اللہ - مؤلفہ شاہ ولی اللہ، محدث دہلوی۔  
 مشمولہ "رسائل شاہ ولی اللہ، محدث دہلوی" - مطبوعہ لاہور ودہلی)

شیخ تاج الدین، سنبھلی، نقشبندی، خلیفہ خواجہ محمد عبدالباقی، باقی باللہ، دہلوی، مزید لکھتے ہیں:  
 "جس وقت، دنیوی کاموں سے فارغ ہو جائے، تازہ وضو کر کے، خلوت نشین ہو جائے۔  
 بیٹھے ہی، سب سے پہلے، اپنے مُرہد کی صورت کو، دل میں حاضر کرے۔

اس کے بعد، اپنے وظائف میں مشغول ہو جائے۔ وہ مُراقبہ ہو، یا۔ ذکر۔"

(ص ۱۲۸) - 'إنتباه فی سلاسل اولیاء اللہ - مؤلفہ شاہ ولی اللہ، محدث دہلوی)

مندرجہ بالا طریقہ، تصوُّرِ شیخ، مذکور در رسالہ شیخ تاج الدین، سنبھلی، نقشبندی، نقل کرنے  
 سے پہلے ہی، اس رسالہ کے بارے میں، شاہ ولی اللہ، محدث دہلوی لکھ چکے ہیں کہ:  
 "وظائف و اشغال نقشبندیہ کے بارے میں، شیخ تاج الدین، سنبھلی، خلیفہ حضرت خواجہ محمد

باقی باللہ کا، ایک بہت عمدہ اور مختصر رسالہ ہے۔

والدِ گرامی (شاہ عبدالرحیم، دہلوی) اسے، بہت پسند کرتے تھے۔

آپ نے، یہ رسالہ، شیخ تاج الدین کے بعض مریدوں سے لے کر، اسے نقل کر لیا تھا۔

اور اپنے مریدین و معتقدین کو، اسے محفوظ کرنے، پڑھنے اور اس پر عمل کرنے  
 کی تاکید فرمایا کرتے تھے۔

میں نے، یہ رسالہ، والدِ گرامی (شاہ عبدالرحیم، دہلوی) سے خوب سمجھ کر، اور بحث و تمحیص  
 کے ساتھ، پڑھا ہے۔

میں، چاہتا ہوں کہ، یہ رسالہ، مِنْ وَ عِنْ نُقْلِ كَرْدُوں - وَ مَا تَوْفِيقِي إِلَّا بِاللَّهِ۔

(ص ۱۱۶) - 'إنتباه فی سلاسل اولیاء اللہ - مؤلفہ شاہ ولی اللہ، محدث دہلوی۔ مشمولہ "رسائل شاہ  
 ولی اللہ" - مطبوعہ لاہور ودہلی)

سلسلہ چشتیہ سے، اپنی نسبت و ارتباط، ظاہر کرتے ہوئے، اس سلسلے کے معمولات  
 اور اُردو وظائف کے بارے میں، شاہ ولی اللہ، محدث دہلوی لکھتے ہیں:

"دوسری ضروری بات اور مقصود، یہ ہے کہ:

مُرہد کی صورت، اپنے سامنے، تصور کرے۔ اور پھر، ذکر، کرے۔

الرَّفِيقُ ثُمَّ الطَّرِيقُ - پہلے ساتھی، پھر، سفر کا راستہ۔

تصویرِ شیخ، فنی خطرات کے سلسلے میں، بہت زیادہ، اثر رکھتا ہے۔

بلکہ، حضرت سُلْطَانُ الْمُؤَحِّدِينَ، بُرْهَانُ الْعَاشِقِينَ، حُجَّةُ الْمُتَوَكِّلِينَ، جَلَالُ الْحَقِّ  
 وَ الشَّرُّعِ وَ الدِّينِ، مخدوم، مولانا قاضی یوسف ناصحی، قَدَسَ اللَّهُ سِرَّهُ الْعَزِيزِ  
 فرمایا کرتے تھے کہ:

مُرہد کی ظاہری صورت دیکھنا، درحقیقت، آب و رگل کے پردے میں  
 حق تعالیٰ سُبْحٰنَهُ کا، مشاہدہ کرنا ہے۔

اور خلوت میں، اس کی صورت کا نمودار ہونا، آب و رگل کے پردے کے بغیر  
 حق تعالیٰ کا مشاہدہ کرنا ہے۔"

(ص ۱۵۶) - 'إنتباه فی سلاسل اولیاء اللہ - مؤلفہ شاہ ولی اللہ، محدث دہلوی)

اپنی ایک دوسری کتاب "أَلْقَوْلُ الْجَهَنَّمِيِّ فِي بَيَانِ سَوَاءِ السَّيِّئِ" میں بھی، شاہ ولی اللہ، محدث دہلوی لکھتے ہیں کہ:

"مشائخ نقشبندیہ کے نزدیک، وُضُوءُ إِلَى اللَّهِ کا تیسرا طریقہ، اپنے مُرہد کے ساتھ

کمال درجے کا رابطہ اور تعلق خاطر ہے۔

اس کی شرط، یہ ہے کہ، مُرشد، قَوِيُّ التَّوَجُّه، اور ”یادداشت“ کی دائمی مشق سے، بہرہ ور ہو۔  
ایسے مُرشد کی صحبت، اختیار کرے، تو، سواے اس کی محبت کے، اپنی ذات کو  
ہر شے کے تصور اور خیال سے خالی کرے اور مُرشد کے فیض کا منتظر رہے۔ آنکھیں، بند کر لے۔  
اور اگر، گھلی رکھے، تو، مُرشد کی دونوں آنکھوں کے درمیان، نظر جمائے۔

جس وقت، فیضان کی آمد شروع ہو، تو، دل کی گہرائیوں سے، اس کی حفاظت اور نگرانی کرے۔  
اور جب، مُرشد، سامنے موجود، نہ ہو، تو، انتہائی محبت اور تعظیم کے ساتھ  
اس کی صورت کو، اپنی دونوں آنکھوں کے درمیان، خیال کرے۔

اس کی شکل و صورت کا تصور، سالک کو، وہی فائدہ دے گا، جو، اس کی صحبت دیتی ہے۔  
میرے والدِ گرامی (شاہ عبدالرحیم، دہلوی) فرماتے تھے کہ:

سالک کے لئے، ضروری ہے کہ:

جس ہیئت اور شکل پر، اسے، کچھ، حاصل ہو، وہ ہیئت اور شکل، تبدیل نہ کرے۔  
اگر، وہ، کھڑا ہے، تو، کھڑا رہے۔ اور، اگر، بیٹھا ہے، تو، بیٹھا رہے۔“

(ص ۵۹۔ اَلْقَوْلُ الْجَمِیلُ فِی بَیَانِ سَوَاءِ السَّبیلِ۔ مؤلفہ شاہ ولی اللہ، محدث دہلوی۔

مشمولہ ”رسائل شاہ ولی اللہ“۔ مطبوعہ لاہور، ودہلی)

اور ادا و وظائف و معمولات تصوف و طریقت، حضرت شاہ عبدالرحیم، محدث دہلوی سے  
منتقل ہوتے ہوئے، شاہ ولی اللہ، محدث دہلوی تک پہنچے۔

جن میں، بعض سلاسل و معمولات، خود، ان کے اپنے حاصل کردہ ہیں۔

اس کے بعد، اپنے جدِ محترم، شاہ عبدالرحیم، اور والدِ محترم، شاہ ولی اللہ تک کے  
سارے سلاسل و معمولات، شاہ عبدالعزیز، محدث دہلوی کے حصے میں آئے۔

جن میں، تصویبِ شیخ بھی، شامل، اور ان کے معمولات میں، داخل ہے۔

تصویبِ شیخ کو بھی، دیگر ادا و وظائف کی طرح، آپ نے اپنے مریدین و متوسلین تک پہنچایا۔  
اب، اس سے آگے کا، ایک بڑا حادثہ، دل پر ہاتھ، رکھ کر سنیے اور عبرت، حاصل کیجیے:

شاہ محمد اسماعیل، دہلوی (متوفی ۱۲۳۶ھ/۱۸۳۱ء) کے پیر و مُرشد، سید احمد، رائے بریلوی

(متوفی ۱۲۳۶ھ/۱۸۳۱ء) توحید پرستی کے، نامعلوم مقام و مرتبہ پہ فائز، ایسے مغلوب الحال شخص  
تھے کہ، انہوں نے، اوّل روز ہی، اپنے پیر و مُرشد، شاہ عبدالعزیز، محدث دہلوی کو  
توحید پرستی کا وہ سبق سکھایا، جس کی طرف

اُن کا، بلکہ، ان کے باپ دادا کا بھی، ذہن، کبھی، منتقل نہیں ہوا تھا۔

یا۔ منتقل ہوا تھا، مگر، صحیح نتیجہ، اخذ کر کے، کوئی صحیح فیصلہ کرنے میں وہ، کامیاب، نہ ہو سکے تھے؟

چنانچہ، مشہور غیر مقلد عالم و مُورخ، غلام رسول مہر (متوفی ۱۳۹۱ھ/۱۹۷۱ء) نے ”مخزن احمدی“  
اور ”وقائع احمدی“ کے حوالہ سے، یہ انکشاف کیا ہے کہ:

”۱۲۲۲ھ میں، سید (احمد، رائے بریلوی) صاحب نے، شاہ عبدالعزیز سے، بیعت کی۔

اُس وقت، ہندوستان میں، تصوف کے تین سلسلے، زیادہ، رائج تھے۔

یعنی، نقشبندیہ، قادریہ اور چشتیہ۔ سید صاحب نے، تینوں سلسلوں میں، بیعت کی۔

پہلے دن، لطیفہٴ اوّل، یعنی ذکرِ قلب کی تعلیم ہوئی۔ دوسرے دن، باقی اطناف، یعنی لطیفہٴ ثویا

لطیفہٴ ہسر، لطیفہٴ اُخشی اور لطیفہٴ نفس کا ذکر، سکھایا گیا۔

تیسرے جلسے میں، سُلْطَانُ الْاَذْکَار۔

اور، چوتھے جلسے میں، ذکرِ نفی و اثبات، بتایا گیا۔

پھر، شغلِ برزخ کا حکم ہوا۔ جس میں صورتِ شیخ کا تصور، صوفیہ میں، مردّوح تھا۔

تصورِ صورتِ شیخ کا حکم، سنا، تو، سید صاحب نے، ادب سے عرض کیا کہ:

حضرت! اس شغل میں، اور بت پرستی میں کیا فرق ہوا؟ مفصل ارشاد ہو۔

شاہ عبدالعزیز نے جواب میں، خواجہ حافظ شیرازی کا، یہ مشہور شعر پڑھا:

بہ نئے، سجاوہ، رنگیں کن، گرث، پیرِ مغان گوید

کہ سالک بے خبر نبود، ز راہ و رسم منزلہا

سید صاحب نے، دوبارہ عرض کیا کہ:

میں، بہر حال، فرماں بردار ہوں۔ اس لئے کہ، کسبِ فیض کی غرض سے آیا ہوں۔

لیکن، تصویبِ شیخ، تو، صریح بت پرستی، معلوم ہوتا ہے۔ ”الیٰ آخِرہ۔“

(ص ۱۱۹ و ۱۲۰۔ تحریک سید احمد شہید، حصہ اول۔ معروف، بہ سید احمد شہید، حصہ اول۔ از غلام رسول مہر۔

ملکتیہ الحق، ماڈرن ڈیری۔ جوگیشوری، بمبئی۔ جنوری ۲۰۰۸ء)

مولانا ابوالحسن علی، ندوی (متوفی دسمبر ۱۹۹۹ء) بیسویں صدی عیسوی میں، خانوادہ سید احمد رائے بریلوی کے، ایک معروف و ممتاز فرد، گذرے ہیں۔

انہوں نے، اس واقعہ کا ذکر کرتے ہوئے، اپنے بزرگ، سید احمد، رائے بریلوی کے ذوقِ سلیم اور عرفانِ توحید کی شکل میں، اسے بڑی تحسین کے ساتھ، پیش کیا ہے۔

چنانچہ، مولانا ابوالحسن علی ندوی، یہی واقعہ بعنوان ”تعلیمِ تصوّرِ شیخ اور سید صاحب کا، عذر“ اس طرح، بیان کرتے ہیں:

”تعلیمِ سلوک کے ضمن میں، حضرت شاہ صاحب نے، حسبِ معمول، تصوّرِ شیخ کی تعلیم کی۔ سید صاحب نے، نہایت ادب سے عرض کیا:

حضرت! اس میں، اور بُت پرستی میں، کیا فرق ہے؟

اس میں، صورتِ سگی اور قرطاسی ہوتی ہے اور اس میں، صورتِ خیالی

جو، دل میں، جگہ پکڑ لیتی ہے اور اس کی طرف، توجہ اور اس سے، استعانت ہوتی ہے۔ شاہ صاحب نے حافظ کا، یہ شعر پڑھا:

بہ نئے سجادہ، رنگیں کن، گرث، پیر مغاں گوید

کہ سالک بے خبر نبود، زراہ و رسم منزلہا

سید صاحب نے فرمایا:

شُرک کی، کسی طرح، ہمت نہیں ہو سکتی۔

ہاں! کتاب و سنّت و اجماعِ اُمت سے کوئی سند لائیں اور اچھی طرح سے

اطمینان ہو جائے کہ، دونوں، ایک چیز نہیں، تو، خطرہ، دور ہو سکتا ہے۔“

شاہ صاحب نے، یہ سن کر، سید صاحب کو، فرطِ مسرت سے گود میں لے لیا۔

اور کئی مرتبہ، پیشانی کا بوسہ دیا۔

اور فرمایا: اللہ تعالیٰ نے، اپنے فضل و انعام سے تم کو، ولایتِ انبیاء سے نوازا۔ ”إلیٰ آخِرہ۔“

(ص ۱۲۱۔ ”سیرتِ سید احمد شہید“، حصہ اول۔ مؤلفہ مولانا ابوالحسن علی ندوی۔

مجلس تحقیقات و نشریات اسلام، ندوہ۔ لکھنؤ۔ آٹھواں ایڈیشن۔ ۱۳۱۵ھ/۱۹۹۴ء)

فرطِ مسرت سے، گود میں اٹھالینا اور پیشانی کو، بوسہ دینا، یہ، محض ”ایجادِ بندہ“ ہے جس کی، کوئی مستند تاریخی روایت نہیں۔ بلکہ، کوئی روایت ہی، نہیں ہے۔

یہ خیال، افسانہ طرازی کے سوا، کچھ نہیں۔ کیوں کہ:

شاہ عبدالعزیز، ایسے کسی خیال و رائے کی، اس طرح، کیسے تحسین کر سکتے ہیں

جو، اُن کے مشائخِ کرام کے وظائف و معمولات کے، اور خود، اُن کے وظائف و معمولات کے، برعکس اور، ان سے، مُزاحم و مُتخصّص ہو؟

تصوّرِ شیخ سے معذرت اور اس کی قباحت، بیان کرتے ہوئے ”صراطِ مستقیم“ کی ایک طویل عبارت، مولانا ندوی نے، نقل کی ہے۔

یہ ”صراطِ مستقیم“ سید احمد، رائے بریلوی صاحب کے ملفوظات و خیالات کا مجموعہ ہے جس کی ترتیب و تالیف، ان کے مُرید، شاہ محمد اسماعیل، دہلوی نے کی ہے۔

چنانچہ، مولانا ابوالحسن علی ندوی لکھتے ہیں:

”سید صاحب نے، تصوّرِ شیخ سے، اس شدّت کے ساتھ، معذرت کیوں کی؟

اور اس میں، کیا قباحتیں اور خطرات ہیں؟

اس کی تفصیل، خود، سید صاحب کی زبان سے سننے کی ہے۔ صراطِ مستقیم میں، فرماتے ہیں:

”جو اشغال کہ بدعت ہیں، انہیں میں سے، شغلِ بَرزخ (تصوّرِ شیخ) بھی ہے کہ

وہ، اکثر سلاسلِ طریقت کے پچھلے منتسبین میں، بہت، شائع و ذائع ہے۔

بلکہ، بعض اکابر کے کلام میں، اور تعلیم میں بھی، وہ، شامل ہے۔

اس شغل کی حقیقت، یہ ہے کہ:

خطرات و وسوسوں کے ازالے اور توجّہ کی مرکزیت و یک سوئی کے لئے شیخ کی صورت کو

تعیّن و تشخیص کے ساتھ، ذہن میں جماتے ہیں اور پورے ادب و تعظیم اور اپنی پوری توجّہ و ہمت

کے ساتھ، اس (خیالی) صورت کی طرف، متوجّہ رہتے ہیں۔

گویا، تمام آداب و تعظیم کے ساتھ، شیخ کے روبرو بیٹھے ہیں۔

اور، دل کو، پورے طور پر، اس کی طرف، متوجّہ کر لیتے ہیں۔

اس شغل کی حقیقتِ حال اور اس کا حکم، تصویر کی حقیقتِ حال سے، معلوم کیا جاسکتا ہے۔

سب، جانتے ہیں کہ، تصویر کا بنانا، گناہ کبیرہ اور عظیم معصیت ہے۔  
اس کو، دیکھتے رہنا، بالخصوص، تعظیم و توقیر کے ساتھ، حرام ہے۔

(چند سطروں کے بعد) یہ عمل، اگرچہ، ظاہری نگاہ میں

تصویر پرستی، نہیں معلوم ہوتا لیکن، حقیقتاً، وہ، صاف صاف، صورت پرستی ہے۔

کاغذی تصویر میں، صورت و حلیے کی، اس قدر باریکیاں، ظاہر نہیں ہو سکتیں، جیسی کہ:

صورت خیالی میں، نمایاں ہوتی ہیں۔ حال آں کہ، دونوں، بے جان اور بے روح ہیں۔

اس لئے جہاں تک، تصویر کے مقصد و معنی کا تعلق ہے، صورت خیالی، صورت قرطاسی سے

آگے بڑھی ہوئی ہے۔ اس لئے کہ:

ان دونوں کے درمیان، صرف، اس بات سے، تفریق کی جاسکتی ہے کہ:

اگر کاغذ، یا پتھر کی تصویر کی اجازت، دے دی جائے۔

تو، ظاہری شریعت کے نظام میں، بڑا خلل، واقع ہوگا۔ لیکن، دوسری شکل (صورت خیالی)

میں، شریعت کے ظاہری نظم و انتظام کو، کوئی نقصان پہنچنے کا اندیشہ نہیں۔ لیکن، یاد رکھنا چاہیے کہ:

فاعل کے ذہن و قلب پر، اس عمل کا، جو، اثر پڑتا ہے، وہ، صورت خیالی کی شکل میں

کہیں زیادہ مؤثر اور خطرناک ہے۔ اس بات کا، تقاضا ہے کہ:

خیالی صورت کا، جمانا اور اس کی طرف متوجہ رہنا، بدرجہ اولیٰ، حرام، قرار دیا جائے۔

(چند سطروں کے بعد) جب، شارع علیہ السلام نے، تصویر سازی کے بارے میں

اتنی احتیاط و انتظام سے کام لیا ہے، تو، آپ کے تابعین اور شریعت محمدیہ کے پیروں کو

شغلِ برزخ، حرام و قبیح ہی، سمجھنا چاہیے۔

جو شخص، سیرتِ محمدی پر نظر رکھتا ہے، اُس کو خوب معلوم ہے کہ:

اگر، اُس زمانہ مبارکہ میں، اس امر کے متعلق، دریافت کیا جاتا

تو، ضرور اس کی ممانعت کی جاتی اور اس کی حرمت، بیان کی جاتی۔“

ص ۱۱۸-۱۱۹۔ صراطِ مستقیم۔ مطبع مجتہائی۔

(ص ۱۲۲ تا ص ۱۲۶۔ ’سیرت سید احمد شہید‘، حصہ اول۔ مؤلفہ مولانا ابوالحسن علی ندوی۔

مجلس تحقیقات و نشریات اسلام، ندوہ، لکھنؤ۔ آٹھواں ایڈیشن۔ ۱۳۱۵ھ/۱۹۹۴ء)

سید احمد، رائے بریلوی صاحب نے، اپنے آپ کو ’’توحید پرستی‘‘ کے جس، نامعلوم مقام پر  
فائز سمجھتے ہوئے، سلاسلِ طریقت کے اکابر صوفیہ و مشائخِ کرام کے حلقے میں، رائج و معمول  
’’شغلِ برزخ‘‘، یعنی، تصویرِ شیخ کو، مسترد کیا ہے اور اسے قبیح و حرام، قرار دیا ہے۔

وہ، اُن کی ذہنی اُتار اور موہوم خیال ہے۔ کیوں کہ، صدیوں کی طویل مدت میں:

کسی بھی، مستند سلسلہ طریقت، یا۔ اس کے کسی بھی، مُعتمد شیخ طریقت کے سلسلے میں

کوئی ایک بھی، وہ، ایسی مثال و نظیر، نہیں پیش کر سکے، جس سے، وہ، اپنے خدشات و خیالات کو

قابل التفات اور با وزن بنا سکیں۔

البتہ، ان کا، یہ تصور توحید، انہیں، اُس مقام تک ضرور لے گیا، جہاں پہنچ کر:

وہ، اس عجیب و غریب خیال اور روح فرسا و ایمان سوز تصور توحید کا اظہار کر بیٹھے کہ:

نماز میں، رسول اللہ صَلَّى اللهُ عَلَيْهِ وَسَلَّمَ کا خیال و تصور کرنا

گائے، بیل اور گدھے کے خیال و تصور سے، بدرجہا بدتر ہے۔ معاذَ اللہ رَبِّ الْعَالَمِينَ۔

’’صراطِ مستقیم‘‘، ملفوظات سید احمد، رائے بریلوی (متوفی ۱۲۴۶ھ/۱۸۱۳ء)۔ جمع و ترتیب

شاہ محمد اسماعیل، دہلوی (متوفی ۱۲۴۶ھ/۱۸۳۱ء) کا فارسی متن مع اردو ترجمہ، درج ذیل ہے:

’’از و سوسہ زنا، خیالی مجامعتِ زوجہ خود، بہتر است۔

و صرفِ ہمت، بسوے شیخ و امثالِ آں، از معظّمین، گو، جناب رسالت مآب باشند

بچند میں مرتبہ، بدتر از استغراق، در صورتِ گاؤ و خر خود است کہ:

خیالِ آں، با تعظیم و اِجلالِ بُوید اے دلِ انسان می چسپد، بخلاف گاؤ و خر خود کہ، نہ آں قدر

چسپیدگی می بود، و نہ تعظیم۔ بلکہ، مہان و محترمی بود۔

و ایں تعظیم و اِجلالِ غیر کہ، در نماز، بطووظ و مقصودی شود، بشرک می کشد۔‘‘ الخ۔

(ص ۸۶۔ صراطِ مستقیم۔ مکتبہ سلفیہ، لاہور)

(ترجمہ از فارسی) ’’زنا کے وسوسہ سے، اپنی بی بی کی مجامعت کا خیال، بہتر ہے۔

اور شیخ، یا۔ اسی جیسے اور بزرگوں کی طرف، خواہ، جناب رسالت مآب ہی ہوں

اپنی ہمت کو لگا دینا، اپنے بیل اور گدھے کی صورت میں، مُستغرق ہونے سے، بُرا ہے۔

کیوں کہ، شیخ کا خیال، تو، تعظیم اور بزرگی کے ساتھ، انسان کے دل میں چٹ جاتا ہے اور

بیل اور گدھے کے خیال کو، نہ تو، اس قدر چسپیدگی ہوتی ہے اور نہ تعظیم۔ بلکہ، حقیر اور ذلیل ہوتا ہے۔ اور غیر کی، یہ تعظیم اور بزرگی، جو، نماز میں ملحوظ ہو، وہ، شرک کی طرف کھینچ کر لے جاتی ہے۔“

(ص ۱۲۶۔ صراطِ مستقیم (اردو) مطبوعہ محمد سعید اید سنز، کراچی)

قارئین کرام غور فرمائیں کہ:

نماز میں، غیر اللہ کی نفی کا جُحون، پیر (سید احمد، رائے بریلوی) اور مرید (شاہ محمد اسماعیل دہلوی) کو، کہاں سے کہاں لے گیا؟

اور عظمتِ رسالت مآبِ صَلَّی اللہُ عَلَیْہِ وَاٰلِہٖ وَسَلَّمَ کو، بالائے طاق رکھتے ہوئے

انہوں نے، کیسی حقیر و ذلیل چیزوں کے ساتھ، کیسے بھونڈے انداز میں، خیال و تصور نبوی کا ذکر کیا ہے؟ اَسْتَغْفِرُ اللہَ رَبِّیْ مِنْ کُلِّ ذَنْبٍ وَاَتُوْبُ اِلَیْہِ۔

ادب گاہست زیرِ آسماں، از عرش نازک تر

نَفْسِ، گم کردہ می آید، جُنید و بایزید ایں جا

☆☆☆

اے پائے نظر! ہوش میں آ، کوئے نبی ہے

آنکھوں سے بھی چلنا، تو، یہاں، بے ادبی ہے

کیا، سورۃٴ حجرات کی وہ آیاتِ کریمہ، ایسے پیروں اور مریدوں نے، نہیں پڑھیں، جن میں بارگاہِ رسول کی حاضری اور گفتگو کی تعلیم، قرآن حکیم نے دی ہے اور اس کے آداب، سکھائے ہیں؟

اور نبی کریم صَلَّی اللہُ عَلَیْہِ وَاٰلِہٖ وَسَلَّمَ کی آواز سے، اپنی آواز، اونچی کرنے پر، یہ وعید شدید سنائی ہے کہ، کہیں، تمہارے اعمال، رائیگاں، نہ چلے جائیں۔ اور تمہیں، اس کا احساس و شعور بھی، نہ ہو؟

يٰۤاَيُّهَا الَّذِيْنَ اٰمَنُوْا لَا تَرْفَعُوْا اَصْوَاتَكُمْ فَوْقَ صَوْتِ النَّبِيِّ وَلَا تَجْهَرُوْا لَهُ بِالْقَوْلِ كَجَهْرِ بَعْضِكُمْ لِبَعْضٍ اَنْ تَحْبَطَ اَعْمَالُكُمْ وَاَنْتُمْ لَا تَشْعُرُوْنَ۔ (سورۃٴ حجرات - آیت ۲)

ترجمہ: اے ایمان والو! اپنی آوازیں، نبی کی آواز سے اونچی، نہ کرو۔

اور، ان کے حضور، اس طرح، چلا کر، باتیں، نہ کرو، جیسے آپس میں چلا کر باتیں کرتے

ہو کہ، تمہارے عمل، اکارت، نہ ہو جائیں اور تمہیں خبر، نہ ہو۔“

صحابہ کرام و تابعین کرام، رَضُوْا اللہَ تَعَالٰی عَلَیْہِمْ، جب، اذان، دیا کرتے تھے

اور اذان میں، رسول اللہ صَلَّی اللہُ عَلَیْہِ وَاٰلِہٖ وَسَلَّمَ کا، اسمِ گرامی آتا۔

اور، جب نماز میں التَّحِيَّاتِ پڑھتے وقت، السَّلَامُ عَلَیْكَ اَيُّهَا النَّبِيُّ پڑھتے۔

تو، کیا اس اذان و نماز میں رسول اللہ صَلَّی اللہُ عَلَیْہِ وَاٰلِہٖ وَسَلَّمَ کا خیال و تصور

اُن کے دل میں، نہیں آتا تھا؟

کیا، ایک عام آدمی کو بھی، یہ سمجھانے کی ضرورت ہے کہ:

جب، کسی شخص کا نام، لیا جائے، تو، اُس کا خیال، اس کے دل و دماغ میں، ضرور آئے گا؟

مذکورہ توحید پرستی، تو، ایسی ہے کہ:

اگر، ایسے توحید پرستوں کا، بس چلے، تو، وہ، اذان و نماز سے، جناب رسالت مآبِ

صَلَّی اللہُ عَلَیْہِ وَاٰلِہٖ وَسَلَّمَ کا نام بھی، خارج کر دیں، کہ:

نماز اور اذان میں، کسی غیر اللہ کا نام، کیسے لیا جاسکتا ہے؟ یہ تو، گھلا ہوا شرک ہے۔

مَعَاذَ اللہِ رَبِّ الْعٰلَمِیْنَ۔

مؤرخہ

یہس اختر مصباحی

۳ رجب المرجب ۱۴۳۸ھ

داڑ القلم، قادری مسجد روڈ،

۲۱ اپریل ۲۰۱۷ء

ذاکر نگر، جامعہ نگر نئی دہلی ۱۱۰۰۲۵

بروز یک شنبہ

09350902937

misbah786.mk@gmail.com